

ರಾಕಣ್ ಭಡ್ವಾಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಚೊವಿಸಾವೊ ಆಯ್ತಾರ್, ಸಪ್ಟೆಂಬರ್ 13, 2020

ಪ್ರಸ್ತಾವನ್:

ಮೊಗಾಚ್ಯಾಂನೊ, ಏಕ್ ಕುಟಮ್ ಜಾವ್ನ್ ಸೊಮ್ಯಾಚ್ಯಾ ಎವ್ಕರಿಸ್ತಾಚ್ಯಾ ಜೆವ್ಣಾಂತ್ ವಾಂಟೆಲಿ ಜಾಂವ್ಕ್ ಆಮಿ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ಹೆರಾಂಕ್ ಭಗ್ಸುನ್ ದೆವಾಚಿ ದಯಾಳಾಯ್ ಅನ್ನೊಗ್ ಕರುಂಕ್ ಆಪೊವ್ಣೆಂ ದಿತಾ.

ಹೆರಾಂಕ್ ಭಗ್ಸುಂಚೆಂ ಕಾಮ್ ಸಲೀಸ್ ನ್ಹಯ್, ತರಿ ಸೊಮ್ಯಾ ಜೆಜು ಕ್ರಿಸ್ತಾಚೆ ಮೊಗಾಚೆ ಆನಿ ಶಾಂತಿಚೆ ದೂತ್ ಜಾಂವ್ಕ್ ಆಮ್ಕಾಂ ಹೆಂ ಏಕ್ ವರ್ತೆಂ ಆಪೊವ್ಣೆಂ.

ಆಮ್ಚೊ ದೇವ್ ಆಪ್ಲೆ ಕಾಕುಳ್ತೆನ್ ಆಮ್ಕಾಂ ಭಗ್ತಾ ಆನಿ ಆಮಿಯ್ ತಶೆಂಚ್ ಆಮ್ಚಾ ಅಸ್ಕತ್ ಭಾವಾಂ ಭಯ್ಣಿಂಕ್ ಭಗ್ಸುಂಕ್ ಜಾಯ್ ಮ್ಹಣ್ ಆಶೆತಾ.

ತರ್ ಹೆರಾಂಕ್ ಭಗ್ಸುಂಕ್ ತೊಚ್ ಜೆಜು ಆಮ್ಕಾಂ ಕುರ್ಪಾ ಫಾವೊ ಕರುಂದಿ ಮ್ಹಣ್ ಮಾಗ್ಯಾಂ.

ಭಾವಾರ್ಥ್ಯಂಚಿಂ ಪ್ರಾರ್ಥನಾಂ

1. ಬಾಪಾ, ಆಮ್ಚಾ ಪವಿತ್ರ ಸಭೆಚ್ಯಾ ವ್ಹಡಿಲಾಂನಿ ಖುರ್ಸಾರ್ ಆಮ್ಚೆ ಖಾತಿರ್ ಮರುನ್ ಭಗ್ನಣ್ಯಾಚಿ ದೇಖ್ ದಿಲ್ಲಾ ಜೆಜು ಬರ್ಯಾ ಗೊವ್ಪಾಚಿ ದೇಖ್ ಘೆವ್ನ್, ಆಪ್ಣಾ ತಾಬೆನ್ ದಿಲ್ಲಾ ಲೊಕಾಚಿ ಮೊಗಾನ್ ಸೆವಾ ಕರುಂಕ್ ತಾಂಕಾಂ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚಾ ರಾಷ್ಟ್ರಾಚ್ಯಾ ಸಮೆಸ್ತ್ ಪುಡಾರ್ಯಾಂನಿ ತಾಂಕಾಂ ಲಾಭ್ಲೆ ಸೆವೆಚೊ ಅವ್ಯಾಸ್ ಬರ್ಯಾನ್ ಗಳ್ಸನ್, ಆಪ್ಲೊ ಸ್ವಂತ್ ಫಾಯ್ಲೊ ಲೆಕಿನಾಸ್ತಾನಾ ನಿಸ್ವಾರ್ಥಪಣಿಂ ಲೊಕಾಚ್ಯಾ ಆನಿ ರಾಷ್ಟ್ರಾಚ್ಯಾ ಬರೆಪಣಾ ಖಾತಿರ್ ವಾವ್ರುಂಕ್ ತಾಂಚೆ ಥಂಯ್ ಬರೆಂ ಮನ್ ರಚ್ ಮ್ಹಣ್ ಮಾಗ್ತಾಂವ್.

3. ಆಮ್ಚಾ ಫಿರ್ಗಜ್ ಕುಟ್ಮಾಂತ್ಲ್ಯಾ ಪಿಡೆಸ್ತಾಂಕ್, ಪ್ರಾಯ್ವಂತಾಂಕ್ ಆನಿ ವಿವಿಧ್ ಸಮಸ್ಯಾಂನಿ ಕಷ್ಟೊಂಚ್ಯಾ ಭಾವಾ-ಭಯ್ಣಿಂಕ್ ತುಜೆ ಕುರ್ಪೆನ್ ಭರ್. ತಾಂಚ್ಯಾ ಕಷ್ಟಾಂತ್ ಆನಿ ಪಿಡೆಶಿಡೆಂತ್ ನಿರಾಶಿ ಜಾಯ್ನಾಸ್ತಾಂ, ಧೈರಾನ್ ಜಿಯೆಶೆಂ ತುಜಿ ಕುರ್ಪಾ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

4. ಪ್ರಸ್ತುತ್ ಕಾಳಾರ್ ಆಮ್ಚಾ ಸಮಾಜೆಂತ್ ಆಯಿಲ್ಲಿಂ ಸರ್ವ್ ಖರ್ಗಾಂ ತುಂ ನಿವಾರ್. ಕಾಮ್ ನಾತ್ಲಾ ಭಾವಾ ಭಯ್ಣಿಂಕ್ ಕಾಮಾಚೆಂ ದೆಣೆಂ ಲಾಭಯ್. ಆಮ್ಚಾ ಸಮೆಸ್ತ್ ಕುಟ್ಮಾಂಕ್ ಭರ್ವಶ್ಯಾನ್ ಆನಿ ಭಾವಾರ್ಥಾನ್ ಜಿಯೆಂವ್ಕ್ ತುಜಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

5. ತುಜ್ಯಾ ಪ್ರತಾಚೆಂ ಖುರ್ಸಾಚೆಂ ಜಯ್ತ್ ಉಗ್ಡಾಸ್ ಕಾಡ್ಚ್ಯಾ ಆಮಿ ತುಜೊ ಆಮ್ಚಾ ಕಷ್ಟಾಂ ದುಖಿಂನಿ ತುಜೊ ಮೋಗ್ ಸದಾಂಚ್ ನಿಯಾಳುನ್ ಭಗ್ನಣ್ಯಾಚ್ಯಾ ಸ್ಪಿರಿತಾನ್ ಜಿಯೆಂವ್ಕ್ ಜಾಯ್ ಆಸ್ಲಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಚೊವಿಸಾವೊ ಆಯ್ತಾರ್, ಸಪ್ಟೆಂಬರ್ 13, 2020

ಪಯ್ಲೆಂ ವಾಚಪ್

ಸಿರಾಖಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ರಾಗ್ ಆನಿ ಕ್ರೋಧ್, ಹ್ಯೊ ದೊನ್ಯೀ ವಸ್ತು ನಷ್ಟ್ಯೊ. ತರೀ ಪಾತ್ಕಿ ತಾಂಕಾ ವೇಂಗ್ ಮಾರ್ತಾ. ಸರ್ವೆಸ್ಪರ್ ಫಾರಿಕ್ಪಣ್ ಘೆತಲ್ಯಾಂಚೆಂ ಫಾರಿಕ್ಪಣ್ ಘೆತಲೊ, ಕಿತ್ಯಾಕ್ ತೊ ತಾಚ್ಯಾ ಪಾತ್ಕಾಚೆಂ ಲೇಖ್ ದವರ್ತಾ. ತುಜ್ಯಾ ಪೆಲ್ಯಾನ್ ತುಕಾ ಕೆಲ್ಲೊ ಅನ್ಯಾಯ್ ಬೊಗ್ಸಿ, ಆನಿ ತುಂ ಮಾಗ್ಣೆಂ ಕರ್ತಾಯ್ ತೆದ್ನಾ ತುಜಿ ಪಾತ್ಕಾಂ ಭೊಗ್ಸತಲಿಂ.

ಏಕ್ ಮನಿಸ್ ದುಸ್ರ್ಯಾಚೊ ರಾಗ್ ಧರುನ್ ಆಸಾ ಜಾಲ್ಯಾರ್, ತಾಚ್ಯಾನ್ ಸರ್ವೆಸ್ಪರಾ ಲಾಗಿಂ ಕಾಕುಳ್ತ್ ಕಶಿ ಮಾಗುಂಕ್ ಜಾಯ್ತ್? ಆಪ್ಣಾ ಸಾಕಾಣ್ಯ ಮನ್ಯಾಕ್ ತೊ ದಯಾ ದಾಕಯ್ನಾ ಜಾಲ್ಯಾರ್, ಅಪ್ಲ್ಯಾಚ್ ಪಾತ್ಕಾಚೆಂ ಭೊಗ್ಸಣೆಂ ತಾಚ್ಯಾನ್ ಕಶೆಂ ಮಾಗುಂಕ್ ಜಾಯ್ತ್? ಮಾಸಾ ರಗ್ತಾಚೊ ಜಾವ್ನಾಯಿ ತೊ ರಾಗ್ ಧರುನ್ ರಾವತ್ ಜಾಲ್ಯಾರ್ ತಾಚ್ಯಾ ಪಾತ್ಕಾಚೆಂ ಬೊಗ್ಸಣೆಂ ತಾಕಾ ಕೋಣ್ ದೀತ್?

ನಿಮಾಣ್ಯಾ ವಸ್ತುಂಚೊ ಉಗ್ಡಾಸ್ ಧರ್ ಆನಿ ದುಸ್ಮಾನ್ಯಾಯ್ ಸೊಡ್; ತುಂ ಮರ್ತಲೊಯ್ ಆನಿ ಕುಸ್ತಲೊಯ್ ಮ್ಹಣ್ ಉಗ್ಡಾಸ್ ಧರ್ ಆನಿ ಆಜ್ಞಾ ಪಾಳ್. ಆಜ್ಞಾಂಚೊ ಉಗ್ಡಾಸ್ ಧರ್ ಆನಿ ತುಜ್ಯಾ ಪೆಲ್ಯಾಚೆರ್ ರಾಗಾರ್ ಜಾಯ್ನಾಕಾ. ಮಹೋನ್ನತಾಚ್ಯಾ ಸೊಲ್ಲಾಚೊ ಉಗ್ಡಾಸ್ ಕರ್ ಆನಿ ಅಪ್ರಾಧಾಂಚಿ ಪರ್ವಾ ಕರಿನಾಕಾ. ಝಗ್ಡ್ಯಾಂ ಥಾವ್ನ್ ಪಯ್ಸ್ ರಾವ್ ಆನಿ ತುಜಿ ಪಾತ್ಕಾಂ ಉಣೆಂ ಜಾತಲಿಂ. ಕಿತ್ಯಾಕ್ ರಾಗಿಷ್ಟ್ ಮನಿಸ್ ಝಗ್ಡೆಂ ಉಪ್ಜಯ್ತಾ, ಪಾತ್ಕಿ ಇಷ್ಟಾಗಾತ್ ತುಟಯ್ತಾ ಆನಿ ಶಾಂತಿನ್ ಜಿಯೆತಲ್ಯಾಂ ಮನ್ಯಾಂ ಮದೆಂ ದುಸ್ಮಾನ್ಯಾಯ್ ಉತ್ಪನ್ನ್ ಕರ್ತಾ.

ದೆವಾಚೆಂ ಉತರ್ ಹೆಂ

ಸರ್ವೆಸ್ಪರ್ ಸಗ್ಗೊಚ್ ಕಣ್ವಾಳೊ ಆನಿ ದಯಾಳಾ
ರಾಗ್ ಕರುಂಕ್ ಸವ್ಯಾಸ್, ಕಾಕುಳ್ತೆನ್ ಅಪಾರ್

ಅತ್ಮ್ಯ ಮ್ಹಜ್ಯಾ, ಸರ್ವೆಸ್ಪರಾಕ್ ಹರ್ಸಿ
ಜಿವಾ ಮ್ಹಜ್ಯಾ ತಾಚೆಂ ಪವಿತ್ರ ನಾಂವ್ ನಾಂವಾಡ್
ಅತ್ಮ್ಯ ಮ್ಹಜ್ಯಾ ಸರ್ವೆಸ್ಪರಾಕ್ ಹರ್ಸಿ
ಆನಿ ತಾಚೆ ಸರ್ವ್ ಉಪ್ಕಾರ್ ಕೆದಿಂಚ್ ವಿಸ್ತುಂನಾಕಾ

ತೊಚ್ ಸರ್ವ್ ತುಜೆ ಅಪ್ರಾಧ್ ಭೋಗ್ತಾ
ಸಕ್ಯಡ್ ಪಿಡಾಂಕ್ ಒಕತ್ ದಿತಾ
ಫೊಂಡಾಂತ್ಲೊ ತುಜೊ ಜೀವ್ ತೊ ರಾಖ್ತಾ
ಮೋಗ್ ಆನಿ ದಯಾ ಮ್ಹಣ್ತಾತ್ ತಸಲ್ಯಾ
ಫುಲಾಂಚ್ಯಾ ಮುಕುಟಾನ್ ತುಕಾ ನೆಟಯ್ತಾ

ತಾಚೊ ಕ್ರೋಧ್ ಸದಾಂಚ್ ಉರ್ತಾ ತಸ್ಲೊ ನ್ಹಯ್
ವ್ಹಯ್ ತೊ ಸದಾಂಕಾಲ್ ರಾಗ್ ಧರ್ನ್ ರಾಂವ್ಚೊ ನಾ.
ಆಮ್ಚ್ಯಾ ಪಾತ್ಕಾಂಕ್ ಫಾವೊ ತ್ಯಾ ಮಾಪಾನ್ ತೊ ಖ್ಯಾಸ್ತ್ ಲಾಯ್ತಾ
ಆಮ್ಚ್ಯಾ ಗುನ್ಯಾಂವಾಂಕ್ ಫಾವೊ ತೆಂ ಫಾರಿಕ್ಪಣ್ ತೊ ಘೆನಾ

ಪ್ರಿಥುಮೆ ಪ್ರಾಸ್ ಮಳಬ್ ಜಿತ್ಲೆಂ ಊಂಚ್ ಆಸಾ
ತಿತ್ಲಿ ವಿಸ್ತಾರ್ ಆಸಾ ತುಜಿ ದಯಾಳಾಯ್ ತುಜಿ ಭಕ್ತಿ ಕರ್ತಲ್ಯಾಂ ಥಂಯ್
ಉದೆಂತೆ ಆನಿ ಅಸ್ತಮ್ತ್ ಜಿತ್ಲೆಂ ಎಕಾಮೆಕಾಕ್ ಪಯ್ಸ್ ಆಸಾತ್
ತಿತ್ಲೆಂ ಪಯ್ಸ್ ಆಮ್ಚಿ ಪಾತ್ಕಾಂ ಆಮ್ಚ್ಯಾ ಧಾವ್ನ್ ತೊ ಕಾಡ್ನ್ ಉಡಯ್ತಾ.